

ગુજરાતની પ્રાકૃતિક ખેતીની સુવાસ અમરેલીથી ઓડિશા સુધી પહોંચશે

અમરેલી: ગુજરાત નેચરલ ફર્મિંગ સાયન્સ યુનિવર્સિટી દ્વારા આયોજિત 'એક્સપોઝર વિઝિટ પ્રોગ્રામ' અંતર્ગત આજે ઓડિશા સરકારના યુવ-એ તથા યુવ-બીના ઉચ્ચ અધિકારીઓએ અમરેલી સ્થિત કોલેજ ઓફ નેચરલ ફર્મિંગના પ્રાયોગિક ફાર્મની વિશેષ મુલાકાત લીધી હતી.

આ મુલાકાતનો મુખ્ય હેતુ ગુજરાત રાજ્યમાં સફળતાપૂર્વક અમલમાં રહેલી પ્રાકૃતિક ખેતી પદ્ધતિઓનો ઊંડાણપૂર્વક અભ્યાસ કરી તેને ઓડિશા રાજ્યમાં અમલી બનાવવાનો હતો.

આ દરમિયાન અધિકારીઓએ પ્રાકૃતિક પદ્ધતિથી ઉગાડવામાં આવેલા શિયાળુ પાકો તેમજ વિવિધ શાકભાજીના પ્લોટોની પ્રત્યક્ષ મુલાકાત લીધી હતી. રાસાયણિક ખાતર અને



ઓડિશા સરકારના ઉચ્ચ અધિકારીશ્રીઓએ અમરેલી સ્થિત કોલેજ ઓફ નેચરલ ફર્મિંગ ખાતે પ્રાકૃતિક ખેતીના પ્રાયોગિક ફાર્મની મુલાકાત લીધી

જંતુનાશકો વિના તૈયાર થયેલા પાકોની ગુણવત્તા નિહાળી અધિકારીઓ વિશેષ પ્રભાવિત થયા હતા. મુલાકાત દરમિયાન કોલેજ ઓફ નેચરલ ફર્મિંગ, અમરેલીના આચાર્ય ડો. સ્વપ્નિલ દેશમુખ દ્વારા 'પ્રાકૃતિક કૃષિ પંચસ્તરીય

બાગાયતી મોડેલ' અંગે વિસ્તૃત માહિતી આપવામાં આવી હતી. આ મોડેલ દ્વારા ઓછા વિસ્તારમાં વધુ ઉત્પાદન અને વધુ આવક કેવી રીતે મેળવી શકાય તે અંગે અધિકારીઓને વિગતવાર સમજણ આપવામાં આવી હતી.

ફાર્મ ખાતે વિકસાવવામાં આવેલા લાલ વાલ, દેશી મકાઈ, જવ અને ઘઉં સાથે ચણાની મિશ્રપાક પદ્ધતિ તેમજ દેશી તુવેર, મરચાં, કોબી ફલાવર, બીટ, મૂળા, સૂર્યમુખી અને એરંડાના મિશ્રપાક મોડેલ દ્વારા અધિકારીઓએ પ્રત્યક્ષ અનુભવ પ્રાપ્ત કર્યો હતો. કાર્યક્રમના અંતે કોલેજ તરફથી ફાર્મ પર તૈયાર થયેલ શણ, ઈક્કડ, ખરસાલી, મકાઈ અને લાલ જુવારના દેશી બિયારણની કીટ અધિકારીઓને ભેટ સ્વરૂપે આપવામાં આવી હતી.

આ સમગ્ર કાર્યક્રમનું આયોજન ગુજરાત નેચરલ ફર્મિંગ સાયન્સ યુનિવર્સિટી, હાલોલની વિસ્તરણ શિક્ષણ નિયામકશ્રીની કચેરી તેમજ કોલેજ ઓફ નેચરલ ફર્મિંગ, અમરેલીની ટીમ દ્વારા સફળતાપૂર્વક કરવામાં આવ્યું હતું.

ગુજરાત પ્રાકૃતિક કૃષિ વિકાસ બોર્ડ-અમરેલી દ્વારા ખાંભાના ડેડાણ મુકામે ખેડૂતો માટે પ્રેરણા પ્રવાસ યોજાયો

કુલ ૨૩૦ ખેડૂતોએ પ્રાકૃતિક કૃષિ મોડેલ ફાર્મની મુલાકાત લીધી



અમરેલી: ગુજરાત પ્રાકૃતિક કૃષિ વિકાસ બોર્ડ-અમરેલી દ્વારા ખાંભાના ડેડાણ મુકામે ખેડૂતો માટે પ્રેરણા પ્રવાસ યોજાયો હતો. આ પ્રવાસનું આયોજન મુકતાનંદ બાપુ આશ્રમના પ્રાકૃતિક મોડેલ ફાર્મ ખાતે કરવામાં આવ્યું હતું. જેમાં ખાંભા તાલુકાના જીવાપર, કંટાળા, સરકડીયા મોટા, ભાવરડી, ત્રાકુડા, બોરાળા ગામના કુલ મળી ૨૩૦ જેટલા ખેડૂતોએ પ્રાકૃતિક કૃષિ મોડેલ ફાર્મની મુલાકાત કરી હતી.

આત્મા પ્રોજેક્ટ ડાયરેક્ટર શ્રી મહેશ ઝીડ દ્વારા ખેડૂતોને પ્રાકૃતિક કૃષિ વિષયક માહિતી માર્ગદર્શન આપવામાં આવ્યું હતું. ખેડૂતો કંટાળા, સરકડીયા મોટા, ભાવરડી, ત્રાકુડા, બોરાળા ગામના કુલ મળી ૨૩૦ જેટલા ખેડૂતોએ પ્રાકૃતિક કૃષિ મોડેલ ફાર્મની મુલાકાત કરી હતી. આત્મા પ્રોજેક્ટ ડાયરેક્ટર શ્રી મહેશ ઝીડ દ્વારા ખેડૂતોને પ્રાકૃતિક કૃષિ વિષયક માહિતી માર્ગદર્શન આપવામાં આવ્યું હતું. ખેડૂતો ગુજરાત પ્રાકૃતિક કૃષિ વિકાસ બોર્ડ સતત પ્રયત્નશીલ છે. જિલ્લાની અંદર પ્રેરણા પ્રવાસ અન્યથે પ્રાકૃતિક બોર્ડના માસ્ટર ટ્રેનર શ્રી વૈશાલીબેન ચાવડા અને તાલુકા પ્રોજેક્ટ મેનેજર શ્રી ઉર્વશીબેન ગજેરા પણ ઉપસ્થિત રહ્યા હતા.

અમરેલીની કે.કે.પારેખ કોમર્સ કોલેજ ખાતે રાષ્ટ્રીય યુવા દિવસની ઉજવણી



(મિલાપ રૂપારેલ દ્વારા)અમરેલી: અમરેલીના શાતાબેન હરિભાઈ ગજેરા કેમ્પસમાં આવેલ અમરેલી જિલ્લા વિદ્યાસભા સંચાલિત કે.કે. પારેખ કોમર્સ કોલેજ ખાતે રાષ્ટ્રીય યુવા દિવસની ઉજવણી કરવામાં આવી હતી. આ ઉજવણીના ભાગરૂપે કોલેજ ખાતે કાર્યરત ઈનોવેશન ક્લબ અંતર્ગત 'સ્વામી વિવેકાનંદ: યુવાનોમાં પરિવર્તનના પ્રણેતા' વિષય પર એક સેમિનારનું આયોજન કરવામાં આવ્યું હતું. આ સેમિનાર માટે અમરેલીના ડેવી પીપળીયા ખાતેના આશ્રમના મહંત શ્રી હંસ ગીરીભાપુ પ્રવચન માટે પધાર્યા હતા.

ત્યારબાદ પ્રા. વાય. કે. ક્યાડા દ્વારા મહંતશ્રીનો પરિચય આપવામાં આવ્યો હતો. ત્યારબાદ મહંતશ્રીએ વિવેકાનંદજી યુવાનોમાં પરિવર્તન લાવવા માટે કેવી રીતે સમર્થ છે. તેના વિશે

રસપ્રદ વાતો કરી હતી. તેઓએ તેમની હળવી શૈલીમાં વિદ્યાર્થીઓને પરિવર્તન માટે પ્રોત્સાહિત કર્યા હતા. મહંતશ્રીના પ્રવચન બાદ વિદ્યાર્થીઓ સાથે પ્રશ્નોત્તરીનો કાર્યક્રમ પણ રાખવામાં આવ્યો હતો. કાર્યક્રમના અંતે પ્રા. જે. એમ. તળાવિયા દ્વારા આભાર વિધિ કરવામાં આવી હતી. આ કાર્યક્રમને સફળ બનાવવા માટે કોલેજના પ્રા. ડો. એ. જી. પટેલ, ડો. વાય. એચ. ઠાકર, ડો. પી. કે. ત્રિવેદી, ડો. એમ. એમ. પટેલ, ડો. એ. કે. વાળાએ જહેમત ઉઠાવી હતી. સેમિનારની શરૂઆતમાં સ્વાગત પ્રવચન કોલેજના એન.એસ.એસ. પ્રોગ્રામ ઓફિસર ડો. ગોરવાડીયાએ કર્યું હતું. ત્યારબાદ મહંત શ્રી હંસ ગીરીભાપુનું પુષ્પગુચ્છ તથા સાલ બોહાડીને સન્માન કોલેજના પ્રા. વાય. કે. ક્યાડા દ્વારા કરવામાં આવ્યું હતું. કોલેજના આચાર્ય ભારતીબેન ફીણવીયાનું પુષ્પગુચ્છ દ્વારા સ્વાગત કોલેજના પ્રા. જે. એમ. તળાવિયા દ્વારા કરવામાં આવ્યું હતું.

આ કાર્યક્રમના સફળ આયોજન બદલ અમરેલી જિલ્લા વિદ્યાસભાના પ્રમુખ વસંતભાઈ ગજેરા, ચતુરભાઈ ખુંટ, નિયામક ડો. જી. સી. ભીમાણી અને કોલેજના ઈન્ચાર્જ પ્રિન્સિપાલ ભારતીબેન ફીણવીયાએ શુભેચ્છાઓ પાઠવી હતી.

જેલમાં બંધ પ્રવીણ રામના પોસ્ટર સાથે આપનો વિરોધ

ઘેડ વિસ્તારના પ્રશ્નોને લઈ સરકારને ઘેરવાનો પ્રયાસ, ઘેડ વિસ્તારમાં ફાળવાયેલા બજેટ બાદ થયેલી કામગીરીનું શ્વેતપત્ર જાહેર કરવા માગ

જૂનાગઢ: સૌરાષ્ટ્રના ઘેડ વિસ્તારની દૈનિકી સ્થિતિ અને પૂરના પ્રશ્ને આજે આમ આદમી પાર્ટીએ સરકાર સામે મોરચો માંડ્યો છે. જૂનાગઢ કલેક્ટર કચેરી ખાતે આજે 'આપ'ના કાર્યકરો અને નેતાઓએ ઉગ્ર સૂત્રોચ્ચાર સાથે આવેદનપત્ર પાઠવ્યું હતું. આ વિરોધ પ્રદર્શનમાં ખાસ આકર્ષણનું કેન્દ્ર જેલમાં બંધ 'આપ' નેતા પ્રવીણ રામના પોસ્ટરે રહ્યા હતા. કાર્યકરોએ પ્રવીણ રામના પોસ્ટરો હાથમાં રાખી સરકારની દમનકારી નીતિનો વિરોધ કર્યો અને ઘેડના પ્રશ્ને સરકારને આડે હાથ લીધી હતી.

સૌરાષ્ટ્ર ઝીન પ્રમુખ રાજુ બોરખતરીયાએ જણાવ્યું હતું કે,

ઘેડ વિસ્તારમાં પૂરના પાણીના કાયમી નિકાલ માટે સરકારે ત્રણ તબક્કાનો માસ્ટર પ્લાન રજૂ કર્યો હતો. જેમાં નદી-નાળા ઊંડા કરવા, સ્ટ્રક્ચર નિર્માણ અને જળ સંરક્ષણની વાતો કરવામાં આવી હતી. પરંતુ વાસ્તવિકતા એ છે કે પ્રથમ તબક્કાની કામગીરી પણ હજુ 'પાપા પગલી' ભરી રહી છે. બીજા અને ત્રીજા તબક્કાનું કામ તો હજુ જોજનો દૂર જણાય છે.

વિરોધ પ્રદર્શન દરમિયાન 'આપ' નેતાઓએ આક્ષેપ કર્યો કે જાહેર સભાઓમાં મોટા નેતાઓ આવીને 'મોદીની ગેરંટી'ની વાતો કરે છે, પરંતુ ઘેડના ખેડૂતો માટે એ ગેરંટી ક્યાંય દેખાતી નથી. ડિસેમ્બર ૨૦૨૪ થી માર્ચ ૨૦૨૫ સુધીમાં કામગીરી પૂર્ણ કરવાના

વાયદા કરવામાં આવ્યા હતા, પરંતુ જૂન ૨૦૨૬ નજીક હોવા છતાં ગ્રાઉન્ડ લેવલ પર કોઈ નક્કર પરિણામ દેખાતું નથી. આ આવેદનપત્ર દ્વારા આમ આદમી પાર્ટી મુખ્યત્વે માંગ કરે છે કે સરકાર દ્વારા ઘેડ વિસ્તારના વિકાસ અને પૂર નિયંત્રણ માટે અત્યાર સુધી જેટલું પણ બજેટ ફાળવવામાં આવ્યું છે અને જેટલી કામગીરી પૂર્ણ થઈ છે, તેની વિગતો દર્શાવતું 'શ્વેતપત્ર' સાર્વજનિક કરવામાં આવે. વહીવટી તંત્ર દ્વારા એક્સિટેટ, ટેન્ડર અને વર્ક ઓર્ડરની પ્રક્રિયામાં સંપૂર્ણ પારદર્શિતા જાળવી તેની જાણકારી જાહેર જનતાને આપવામાં આવે તે અત્યંત અનિવાર્ય છે. વધુમાં, જૂન ૨૦૨૬ પહેલા નદી-નાળા ઊંડા



કરવાની તમામ કામગીરી યુદ્ધના ધોરણે પૂર્ણ કરવાની સમયમર્યાદા નક્કી કરવામાં આવે, જેથી ચોમાસામાં ફરી જાન-માલનું નુકસાન ન થાય. આમ આદમી પાર્ટીએ આકરા શબ્દોમાં ચીમકી આપી છે કે, જો આગામી દિવસોમાં સરકાર શ્વેતપત્ર જાહેર નહીં કરે અથવા કામગીરીમાં ગતિ નહીં લાવે તો ઘેડ વિસ્તારના હિતમાં અને પ્રવીણ રામના માર્ગદર્શન હેઠળ સમગ્ર સૌરાષ્ટ્રમાં ઉગ્ર આંદોલન છેડવામાં આવશે. એક વર્ષ પહેલા પણ આ મુદ્દે રજૂઆત કરવામાં આવી હતી, પરંતુ તંત્ર તરફથી કોઈ પ્રત્યુત્તર ન મળતા આજે ફરી 'આપ' દ્વારા આક્રમક વલણ અપનાવવામાં આવ્યું છે. આ કાર્યક્રમમાં આમ આદમી પાર્ટીના અગ્રણીઓ, કાર્યકરો અને ખેડૂતો મોટી સંખ્યામાં જોડાયા હતા.

મહાશિવરાત્રી મેળાના આયોજનની તૈયારીઓ તેજ:કલેક્ટર, એસપી, કમિશ્નર સહિતનો કાફલો ભવનાથની મુલાકાતે, દબાણો દૂર કરવા આદેશ

જૂનાગઢ: જૂનાગઢની પાવન તપોભૂમિ ગિરનારની તળેટીમાં આગામી સમયમાં યોજનારા મિની કુંભ સમાન 'મહાશિવરાત્રી મેળા'ને લઈ વહીવટી તંત્ર એકશન મોડમાં આવ્યું છે. આ વર્ષે કમોસમી વરસાદ અને માવઠાના કારણે લીલી પરિક્રમા રદ રાખવામાં આવી હતી, જેથી શિવરાત્રી મેળામાં ભાવિકોનો ભારે ધસારો રહેવાની શક્યતા છે. આ બાબને ગંભીરતાથી લઈ ભાવિકોની સુરક્ષા, સલામતી અને સુવિધા માટે જૂનાગઢ જિલ્લા કલેક્ટર, પોલીસ તંત્ર અને મહાનગરપાલિકાના ઉચ્ચ અધિકારીઓએ ભવનાથ ક્ષેત્રની સંયુક્ત વિઝીટ યોજી હતી.

મેળા દરમિયાન ટ્રાફિકની સમસ્યા ન સર્જાય તે માટે વહીવટી તંત્ર દ્વારા ખાસ પ્લાનિંગ કરવામાં આવ્યું છે. અધિકારીઓના કાફલાએ ભવનાથ મૂળીકુંડ, જિલ્લા પંચાયત પાસે આવેલ પાર્કિંગ પ્લોટ અને સોનાપુરી જેવા સંવેદનશીલ વિસ્તારોની મુલાકાત લીધી હતી. કલેક્ટર અનિલ રાણાવસીયાએ જણાવ્યું હતું કે, ભાવિકોને કોઈ પણ પ્રકારની અગવડ ન પડે તે માટે એન્ટ્રી અને એક્ઝિટ પોઈન્ટ્સનું ચોકસાઈપૂર્વક મોનિટરિંગ કરવામાં આવ્યું છે.

મહાશિવરાત્રીના મેળાનું મુખ્ય આકર્ષણ રવેરી અને મૂળીકુંડમાં થતું શાહી સ્નાન છે. આ પરંપરાગત વિધિમાં



સાધુ-સંતોને પૂરતી સુવિધા મળે અને લાખો શ્રદ્ધાળુઓ આ દ્રશ્ય નિહાળી શકે તે માટે મૂળીકુંડ અને ભવનાથ મંદિર પટાંગણમાં જરૂરી ફેરફારો કરવામાં આવ્યા છે. મંદિર પરિસરમાં નડતરરૂપ હોય તેવા જૂના સ્ટ્રક્ચર દૂર કરવામાં આવ્યા છે, જેથી રવેરીના માર્ગમાં કોઈ અવરોધ ન આવે. ભવનાથ ક્ષેત્રમાં વર્ષોથી રહેલા નડતરરૂપ દબાણો સામે તંત્રએ લાલ ઓંખ કરી છે. અગાઉ ગિરનાર દરવાજાથી ભવનાથ સુધીના રસ્તા પરના દબાણો દૂર કરાયા હતા. કલેક્ટરે સ્પષ્ટ કર્યું હતું કે, આગામી સમયમાં પણ જે કોઈ કાચા-પાકા દબાણો મેળાની વ્યવસ્થામાં કે ટ્રાફિકમાં અવરોધ

ઊભા કરતા હશે, તેને વહેલી તકે દૂર કરવામાં આવશે. મેળાના માર્ગોને ખુલ્લા અને સુગમ બનાવવા માટે તંત્ર મક્કમ છે.

આ વર્ષે મહાશિવરાત્રીના પાવન અવસરે ભવનાથ મહાદેવના મંદિરને ભવ્ય રીતે શણગારવાનું આયોજન છે. રાત્રિના સમયે આખું ભવનાથ ક્ષેત્ર જગમગી ઉઠે તે માટે અત્યાધુનિક લાઈટિંગ વ્યવસ્થા કરવામાં આવશે. કલેક્ટરે સાધુ-સંતો અને મંદિરના ટ્રસ્ટીઓ સાથે સંકલન સાધીને સુશોભનના પ્લાનિંગ અંગે ચર્ચા કરી હતી.

લાખોની મેદનીને નિયંત્રિત કરવા માટે પોલીસ તંત્ર દ્વારા મેળાના રૂટનું નિરીક્ષણ કરવામાં આવ્યું છે. સીસીટીવી કેમેરા, વોચ ટાવર અને પાર્કિંગ વ્યવસ્થા પર ખાસ ભાર મૂકવામાં આવ્યો છે. ખાસ કરીને સોનાપુરી અને જિલ્લા પંચાયત પાર્કિંગમાં વાહનોના જથ્થાને મેનેજ કરવા માટે અલગથી ટીમ તૈનાત કરવામાં આવશે.

વહીવટી તંત્ર દ્વારા અત્યાર સુધીમાં ચારથી વધુ વખત સ્થળ મુલાકાત લેવામાં આવી છે. કલેક્ટર અનિલ રાણાવસીયાના માર્ગદર્શન હેઠળ તમામ વિભાગો વચ્ચે સંકલન સાધીને મેળાને યાદગાર અને સુરક્ષિત બનાવવાની નેમ છે. સાધુ-સંતોની સુવિધાથી લઈને સામાન્ય નાગરિકની સલામતી સુધીની તમામ બાબતોનું ઝીણવટભૂ નિરીક્ષણ કરી આખરી શરૂ કરી દેવામાં આવી છે.

વીજ બિલ મોડું ભરતા જૂનાગઢ મનપાને ૮ લાખનો દંડ!

વિપક્ષના નેતાએ કહ્યું, ઓડિટમાં અધિકારીઓની બેદરકારી, વોટરવર્ક્સ વિભાગની બેદરકારીથી જનતાના નાણાંનો વ્યય

જૂનાગઢ: જૂનાગઢ મહાનગર પાલિકામાં અધિકારીઓની બેદરકારીના કારણે પ્રજાના પરસેવાની કમાણીના લાખો રૂપિયાનો ધુમાડો થઈ રહ્યો હોવાનો ચોક્કાસ પુરાવા મળ્યા છે. મનપાના વર્ષ ૨૦૨૦-૨૧ના સરકારી ઓડિટ અહેવાલમાં વોટરવર્ક્સ શાખાની ગંભીર ક્ષતિઓ સામે આવી છે, જેમાં સમયસર વીજ બિલ ન ભરતા લાખો રૂપિયાની પેનલ્ટી ચૂકવવી પડી હોવાનું બહાર આવ્યું છે. વિપક્ષના નેતા લલિત પરસાણાએ આક્ષેપ કરતા જણાવ્યું હતું કે વોટરવર્ક્સ શાખાના વિવિધ પંપિંગ સ્ટેશનોના આશરે ૭૭ લાખ જેટલા વીજ બિલો સમયસર ભરવામાં આવ્યા નહોતા. અધિકારીઓની આ આગસને કારણે મહાનગરપાલિકાને ૮ લાખથી વધુની રકમ માત્ર પેનલ્ટી (દંડ) પેટે ચૂકવવી પડી છે. એક તરફ શહેરની જનતા નિયમિત ટેક્સ ભરે છે, ત્યારે બીજી



સરકારી ઓડિટ દ્વારા સ્પષ્ટ સૂચના આપવામાં આવી હતી કે, જે તે જવાબદાર અધિકારીની અંગત રૂબરૂમાં આ વીજ બિલો નહીં રકમ આપવામાં આવ્યા હોવાનું બહાર આવ્યું છે. વિપક્ષના નેતા લલિત પરસાણાએ આક્ષેપ કરતા જણાવ્યું હતું કે વોટરવર્ક્સ શાખાના વિવિધ પંપિંગ સ્ટેશનોના આશરે ૭૭ લાખ જેટલા વીજ બિલો સમયસર ભરવામાં આવ્યા નહોતા. અધિકારીઓની આ આગસને કારણે મહાનગરપાલિકાને ૮ લાખથી વધુની રકમ માત્ર પેનલ્ટી (દંડ) પેટે ચૂકવવી પડી છે. એક તરફ શહેરની જનતા નિયમિત ટેક્સ ભરે છે, ત્યારે બીજી

સામે પગલાં લેવામાં આવ્યા નથી, જે તંત્રની મેલી મિલીભંગત તરફ આંગળી ચીંધે છે. લલિત પરસાણાએ વોટરવર્ક્સ શાખાના કાર્યપાલક ઈજનેર અલ્વેશ ચાવડા પર આકરા પ્રહારો કરતા જણાવ્યું હતું કે, તેમની આવી અનેક ક્ષતિઓને કારણે મનપાને કરોડોનું નુકસાન થઈ રહ્યું છે. આ મામલે જ્યારે અલ્વેશ ચાવડાનો સંપર્ક કરવાનો પ્રયાસ કરવામાં આવ્યો ત્યારે તેમણે ફોન ઉપાડવાનું ટાળ્યું હતું, જે બાબત શંકા ઉપજાવે છે. વિપક્ષ દ્વારા કમિશનરને રૂબરૂમાં કરવામાં આવી છે કે આ મામલે તટસ્થ તપાસ કરી જવાબદારો પાસેથી વસુલાત કરવામાં આવે. જો યોગ્ય કાર્યવાહી નહીં થાય તો આગામી દિવસોમાં મનપાના અન્ય વિભાગોમાં ચાલતા આવા આર્થિક નુકસાનના ડિસ્ક્વાઓ પણ ઉજાગર કરવાની ચીમકી ઉચ્ચારવામાં આવી છે.

૧૫ જાન્યુઆરી, "આર્મી દિવસ" હૈ ધન્ય જવાન યે અપને, હૈ ધન્ય હૈ ઉનકી જવાની

દર વર્ષે ૧૫ જાન્યુઆરીએ આર્મી દિવસ ઉજવવામાં આવે છે. તે પાછળનું કારણ એ છે કે ૧૯૪૭માં આ દિવસે, બ્રિટિશ લેફ્ટનન્ટ જનરલ કે.એમ. કારિઅપ્પા ભારતનાં છેલ્લા બ્રિટીશ કમાન્ડર-ઇન-ચીફ જનરલ ફ્રાન્સિસ બુચરની જગ્યાએ ભારતીય સેનાનાં કમાન્ડર-ઇન-ચીફ બન્યા હતા. કે.એમ. કારિઅપ્પા એવા પ્રથમ અધિકારી હતા કે જેને ફીલ્ડ માર્શલનું બિરુદ આપવામાં આવ્યું હતું. તેમના યુદ્ધ કૌશલ્ય અને વીરતાને જોઈને ભારત ઉપર તત્કાલિન વિદેશોમાં પણ તેમને સન્માનિત કરવામાં આવ્યા છે. તેમણે ૧૯૪૭માં ભારત-પાક યુદ્ધમાં ભારતીય સેનાનું નેતૃત્વ કર્યું હતું. ૨૮ જાન્યુઆરી ૧૯૮૯માં ક્ષત્રીકના કુર્મીમાં શનિવસંધિ નામના સ્થળે જન્મેલા ફીલ્ડ માર્શલ કારિઅપ્પાએ માત્ર ૨૦ વર્ષની વયે બ્રિટિશ ઈન્ડિયન આર્મીમાં નોકરી શરૂ કરી હતી. તેમના પિતા કોડેરા



INDIAN ARMY DAY
15 JANUARY

કારિઅપ્પાએ પોતાના પિતાની બાયોગ્રાફી પણ લખી હતી જેનું નામ 'ફીલ્ડ માર્શલ કે.એમ. કારિઅપ્પા' રાખ્યું હતું. કારિઅપ્પા વર્ષ ૧૯૫૩માં નિવૃત્ત થયા હતા અને ૧૯૮૩માં ૮૪ વર્ષની વયે અવસાન પામ્યા હતા. કારિઅપ્પા જેવા કેટકેટલા આર્મી ઓફિસર, કમાન્ડર, ચીફ વગેરે દેશ માટે, દેશવાસીઓ માટે રોજ રોજ મોતનો સામનો કરે છે અને નીડર રહીને મોતને ભેટે છે. તેમના સન્માનમાં તેમનાં આદર સરકારમાં દર વર્ષે આર્મી દિવસ ઉજવાય છે. લોકોએ દેશનાં રક્ષકો માટે જાગૃત થવું પડશે. એ છે તો દેશ આબાદ છે અને એ સરહદ પર આપણી સુરક્ષા હેતુ છે તો આપણે પણ તેમનાં પરિવારનાં ખ્યાલ રાખવાની ફરજ બજાવવી જોઈએ. આ દિવસે ભારતીય સેનાનો આભાર માનીએ અને એમના સન્માનમાં થોડી શ્લોકોનું મૌન જાળવીએ.

કાથરોટાના 'ડિજિટલ ગુરુ' બળદેવપરી સાહેબનું સન્માન

'અસલી હીરો' અભિયાન હેઠળ બહુમાન મળ્યું

જૂનાગઢ: કાથરોટા માધ્યમિક શાળાના શિક્ષક બળદેવપરી સાહેબનું તાજેતરમાં સન્માન કરવામાં આવ્યું હતું. 'આ છે અમારો અસલી હીરો' અભિયાન અંતર્ગત યોજાયેલા કાર્યક્રમમાં તેમને મોમેન્ટો અને શાલ અર્પણ કરી બહુમાન કરાયું હતું. બળદેવપરી સાહેબની શૈક્ષણિક કારકિર્દી અનેક સિદ્ધિઓથી ભરેલી છે. ગત ૫ જાન્યુઆરીએ ગાંધીનગર ખાતે રાજ્યના શિક્ષણ મંત્રીના હસ્તે તેમને 'ડિજિટલ ગુરુ'નો એવોર્ડ એનાયત થયો હતો. તેમને બે વાર રાષ્ટ્રપતિ એવોર્ડથી સન્માનિત



કરવામાં આવ્યા છે. આ ઉપરાંત, ગુજરાત સરકાર દ્વારા પણ તેમને શ્રેષ્ઠ શિક્ષક તરીકે રાજ્ય કક્ષાનો એવોર્ડ મળ્યો છે. આ સન્માન કાર્યક્રમ સ્વામી વિવેકાનંદની જન્મજયંતિ, એટલે કે 'રાષ્ટ્રીય યુવા દિવસ'ના અવસરે યોજાયો હતો. આ પ્રસંગે શ્રામજનો, શાળા

વ્યવસ્થાપક ટ્રસ્ટ મંડળ અને શાળા પરિવારના સભ્યો ઉપસ્થિત રહ્યા હતા. કાર્યક્રમમાં કેશોદ તાલુકાના યુવા સરપંચ અને મારુતિ શૈક્ષણિક સંકુલ (બાટવા) ના રાજુભાઈ બોરખતરીયા ખાસ ઉપસ્થિત રહ્યા હતા અને તેમણે સાહેબનું વિશેષ સન્માન કર્યું હતું. ડોક્ટર ભટ્ટ સાહેબે કાર્યક્રમનું સંચાલન કર્યું હતું. ઉપસ્થિત મહેમાનોએ જણાવ્યું હતું કે બળદેવપરી સાહેબ જેવા શિક્ષકો સમાજમાં મહત્વપૂર્ણ યોગદાન આપી રહ્યા છે. તેમણે શિક્ષણ ક્ષેત્રે સાહેબના કાર્યોની પ્રશંસા કરી હતી. 'ડિજિટલ ગુરુ' બળદેવપરી સાહેબનું આ સન્માન માત્ર એક વ્યક્તિત્વનું નહીં, પરંતુ સમગ્ર શિક્ષણ જગત અને શિક્ષકોની નિહાનું સન્માન ગણાય છે.